

ڈاکٹر شیخ عبدالرحمن سدیس  
ترجمہ: حافظ انس مدینی

## اتباعِ سنّت کی اہمیت اور جشنِ میلاد؟

بیت اللہ الحرام میں تاریخی خطبه

حمد و صلوٰۃ کے بعد!

مسلمان بھائیو! اللہ تعالیٰ سے ڈرجاؤ اور اس کی نعمتوں کا شکر یہ ادا کرو کہ اُس نے تم ہی میں سے ایک رسول مبعوث فرمایا جو تم پر اُس کی آیات تلاوت کرتا، تمہیں پاک صاف کرتا اور تمہیں کتاب و حکمت اور دانائی کی تعلیم دیتا ہے۔ اللہ تعالیٰ کی اُس نعمت کو عملی جامہ پہناؤ کہ نبی مکرم رسول م معظم ﷺ کی سنّت کی اتباع بجا لاؤ، ان کے بتائے ہوئے طریقے پر چلو، ان کی لائی ہوئی شریعت پر گامزن رہو اور خواہشات و نفیيات کے مارے ہوئے لوگوں نے جو بدعت و منکرات ایجاد کر رکھی ہیں، ان سے کنارہ کشی اختیار کرو۔

برادران اسلام! رسول اللہ ﷺ کی اطاعت و تابع داری اور آپ ﷺ کی سنّت کو مضبوطی سے تھام لینے کے بارے میں احکامات کثرت سے قرآن و حدیث میں وارد ہوئے ہیں، یہ سب کے سب صریح اور واضح نصوص ہیں جو آپ ﷺ کی اطاعت و فرمانبرداری اور بلاچوں و چراں سر آفندگی و سپردگی پر دلالت کرتی ہیں اور کسی طرح بھی ان سے سرموحراف کی گنجائش نہیں۔ ارشاد باری تعالیٰ ہے:

﴿يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلُوا عَنْهُ وَإِنْتُمْ تَسْمَعُونَ﴾

”اے ایمان والو! اللہ تعالیٰ کا اور اس کے رسول کا کہنا مانو اور اس سے روگردانی نہ کرو حالانکہ تم سن رہے ہو۔“ (الأنفال: ۲۰)

نیز فرمایا: ﴿وَأَطِيعُوا اللَّهَ وَالرَّسُولَ لَعَلَّكُمْ تُرَحَّمُونَ﴾ (آل عمران: ۱۳۲)

”اور اللہ اور اس کے رسول کی فرمانبرداری کرو تو تم پر حرم کیا جائے۔“

نیز فرمایا: ﴿وَمَا أَنَّا كُمُّ الرَّسُولُ فَخُذُوهُ وَمَا نَهَا كُمُّ عَنْهُ فَانْتَهُوا﴾ (الحشر: ۷)  
”اور تمہیں جو کچھ رسول دے، لے اوار جس سے روکے رُک جاؤ“

نیز ارشاد فرمایا:

﴿قُلْ إِنْ كُنْتُمْ تَحْبُّونَ اللّٰهَ فَاتَّبِعُونِي يُحِبِّكُمُ اللّٰهُ وَيَغْفِرُ لَكُمْ ذُنُوبُكُمْ﴾  
”کہہ دیجئے! اگر تم اللہ تعالیٰ سے محبت رکھتے ہو تو میری تابعداری کرو، خود اللہ تعالیٰ تم سے  
محبت کرے گا اور تمہارے گناہ معاف فرمادے گا۔“ (آل عمران: ۳۱)

پھر اللہ سبحانہ و تعالیٰ رسول اللہ ﷺ سے بدشی اور آپ ﷺ کی شان عقیدت میں گستاخی  
کی ناقبتِ اندریشی سے ڈرتے ہیں، خواہ رسول ﷺ کی زندگی میں سرزد ہو، یا آپ ﷺ کی  
وفات کے بعد آپ کے دائرہ سنت میں اس طرح کہ آپ کی سنت کو پس پشت ڈال کر کسی  
اور طریقہ کو اولیت و فویقیت دی جائے یا کسی سنتِ مطہرہ کی مخالفت کی جائے یا آپ ﷺ کے  
ارشادات کے مقابلہ میں عناد و تعصی برتا جائے، دین میں بدعات کا دروازہ کھولا جائے اور  
اس کے فروع کی کاوشیں کی جائیں۔ چنانچہ اللہ تعالیٰ کا ارشاد ہے:

﴿يٰيٰهَا الَّذِينَ آمَنُوا لَا تُقْدِمُوا بَيْنَ يَدِيِ اللّٰهِ وَرَسُولِهِ وَاتَّقُوا اللّٰهَ إِنَّ اللّٰهَ  
سَمِيعٌ عَلٰيْمٌ \* يٰيٰهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ  
وَلَا تَجْهَرُوا لَهُ بِالْقُولِ كَجَهْرٍ بَعْضُكُمْ لِيَعْضِ أَنْ تَحْبَطَ أَعْمَالُكُمْ وَأَنْتُمْ لَا  
تَشْعُرُونَ﴾ (الجیرات: ۲۱)

”اے ایمان والو! اللہ اور اس کے رسول ﷺ سے آگے نہ بڑھو اور اللہ سے ڈرتے رہا کرو  
یقیناً اللہ تعالیٰ سننے جانے والا ہے، اے ایمان والو! اپنی آوازیں نبی کی آواز سے بلند نہ کرو  
اور نہ اس سے اوپھی آواز میں بات کرو، جیسے ایک دوسرے سے کرتے ہو، کہیں ایسا نہ ہو کہ  
تمہارے اعمالِ اکارت جائیں اور تمہیں خبر بھی نہ ہو۔“

اللہ تعالیٰ نے اپنے رسول ﷺ کی نافرمانی اور آپ ﷺ کی سنت کی خلاف ورزی کرنے  
والوں کو ان کے ہرے انجام سے آگاہ کر دیا ہے۔ فرمایا: ﴿وَلِيُحْذِرَ الَّذِينَ يُخَالِفُونَ  
عَنْ أَمْرِهِ أَنْ تُصِيِّبُهُمْ فِتْنَةٌ أَوْ يُصِيِّبُهُمْ عَذَابٌ أَلِيمٌ﴾ (النور: ۲۳)

”سنو! جلوگ حکم رسول ﷺ کی مخالفت کرتے ہیں انہیں ڈرتے رہنا چاہئے کہ ان پر کوئی

زبردست آفت نہ آپ پرے یا انہیں کوئی دُکھ کی مارنے پڑے۔“

اسی طرح رسول ﷺ کی اطاعت و اتباع کی خلاف ورزی خواہ زندگی میں ایک بارہی کیوں نہ ہو، کوکھلی گمراہی اور دین میں انحراف کے متراوف قرار دیا ہے جو بلاشبہ نعمتِ ایمان کے فقدان اور اس کے زوال کا موجب ہے۔ فرمایا:

﴿وَمَا كَانَ لِمُؤْمِنٍ وَّلَا مُؤْمِنَةً إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمْ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا لَا مُبَيِّنًا﴾

”اور کسی مسلمان مرد و عورت کو اللہ اور اس کے رسول کے فرمان کے بعد کسی امر کا اختیار باقی نہیں رہتا۔ یاد رکھو! اللہ تعالیٰ اور اس کے رسول کی جو بھی نافرمانی کرے، وہ صرتنے گمراہی میں پڑے گا۔“ (الاحزاب: ۳۶)

نیز فرمایا: ﴿فَلَا وَرَبَّكَ لَا يَؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِمَّا قَضَيْتَ وَيُسَلِّمُوا تَسْلِيمًا﴾ (النساء: ۲۵)

”سوچتم ہے تیرے پرور ڈاگار کی یہ ایماندار نہیں ہو سکتے جب تک آپس کے تمام اختلافات میں آپ کو حاکم نہ مان لیں۔ پھر جو فیصلہ آپ ان میں کر دیں، اس سے اپنے دل میں کسی طرح کی تبّغتی اور ناخوشی نہ پائیں اور فرمابرداری کے ساتھ قبول کر لیں۔“

نیز فرمایا: ﴿فَإِنْ تَنَازَعْتُمْ فِي شَيْءٍ فَرْدُوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ﴾ (النساء: ۵۹)

”اگر کسی چیز میں اختلاف کرو تو اسے لوٹاؤ، اللہ تعالیٰ کی طرف اور رسول کی طرف، اگر تمہیں اللہ تعالیٰ پر اور قیامت کے دن پر ایمان ہے۔“

احادیث مبارکہ کے بیش بہاذ خیرے بھی ان دلائل و احکامات سے بھرے پڑے ہیں۔

رسول اللہ ﷺ کی ایک حدیث کا ٹکڑا ملاحظہ فرمائیے، آپ ﷺ نے ارشاد فرمایا:

«فمن رغب عن سنتي فليس مني» (صحیح بخاری: ۱۸۲۸)

”جس نے میری سنت سے اعراض و پہلو تھی بر قی، وہ مجھ سے نہیں۔“

نیز سیدنا عرباض بن ساریہؓ سے مروی ہے کہ نبی اکرم ﷺ نے فرمایا:

”إِنَّهُ مَنْ يَعْشُ مِنْكُمْ فَسَيَرُى اخْتِلَافًا كَثِيرًا فَعَلَيْكُمْ بِسُنْتِي وَسُنْنَةِ الْخُلُفَاءِ

الراشدين المهدیین عضواً عليها بالنواجد وإیاکم و محدثات الأمور  
فان كل بدعة ضلاله» (سنن ابو داود: ۲۶۷ و جامع ترمذی: ۲۶۷)

”تم میں جو شخص زندہ رہا تو وہ بہت سارے اختلافات دیکھے گا، تو تم میری سنت اور خلفاء راشدین کی سنت کو مضبوطی سے تھام لو، اور اپنے دانتوں سے اس پر اپنی گرفت مضبوط کرلو اور دین میں نئی نئی باتیں ایجاد کرنے سے بچو کیونکہ ہر بدعت (من گھڑت کام) گمراہی ہے۔“  
برادران اسلام! کتاب و سنت کے ان مذکورہ بالا دلائل کی روشنی میں یہ بات روزِ روشن کی طرح عیاں ہو جاتی ہے کہ مسلمانوں کو سنتِ نبوی سے وابستہ رہنے کا حکم دیا گیا ہے اور دین میں نئی نئی باتیں، جن کا اس دین سے کوئی تعلق نہیں، کو اعتیار و ایجاد کرنے سے منع کیا گیا ہے۔  
یہی وجہ ہے کہ رسول اللہ ﷺ برابر اپنے خطبوں میں سنت پر گامزن رہنے اور بدعاٹ سے پرہیز کرنے کی تلقین کیا کرتے تھے۔ آپ ﷺ نے اپنے ایک خطبے میں ارشاد فرمایا:

«أَمَّا بَعْدُ فَإِنَّ خَيْرَ الْحَدِيثِ كِتَابُ اللّٰهِ وَخَيْرَ الْهَدِيَّ هَدِيُّ مُحَمَّدٍ ﷺ وَشَرُّ الْأَمْوَرِ مَحْدُثَاتُهَا وَكُلُّ بَدْعَةٍ ضَلَالٌ» (صحیح مسلم: ۸۶۷)

”سب سے بہتر بات اللہ کی کتاب ہے اور سب سے بہترین طریقہ رسول ﷺ کا طریقہ  
اور سب سے بدترین کام نئی نئی چیزوں کی اختراع ہے اور ہر نئی بات گمراہی ہے۔“  
نیز سیدہ عائشہ صدیقیہ فرماتی ہیں کہ رسول اللہ ﷺ نے فرمایا:

«مَنْ أَحَدَثَ فِي أُمْرِنَا هَذَا مَا لَيْسَ مِنْهُ فَهُوَ دَرْدَرٌ» (صحیح بخاری: ۲۶۹)

”جس نے ہمارے اس دین میں نئی بات پیدا کی جس کا اس سے تعلق نہیں تو وہ مردود ہے۔“  
اس سلسلہ میں سلف صالحین کے ایسے نقوش پا موجود ہیں جو قرونِ اولیٰ کے بہترین طرزِ عمل کی وضاحت کرتے ہیں اور مسلمانوں کے لئے ہر زبان و مکان میں بہترین کردار اور اعلیٰ نمونہ پیش کرتے ہیں۔ ہمیں چاہئے کہ انہی سے اپنے دوش زندگی اور اپنے کردار و خیالات کی راہ متعین کریں۔ سیدنا عبداللہ بن مسعودؓ فرماتے ہیں:

”اتباع و تابع داری کرتے رہو اور نئی نئی باتیں مت گڑھو، یہی تمہارے لئے کافی ہے۔“  
نیز آپؐ نے ارشاد فرمایا: ”سنتِ رسول پا اکتفا کر لینا کہیں بہتر ہے اس سے کہ بدعاٹ کی ترویج کے لئے آدمی کو شاہ ہو۔“

سیدنا ابن عباسؓ فرماتے ہیں:

”لوگوں پر کوئی سال ایسا نہ گزرے گا جس میں وہ کوئی بدعت ایجاد نہ کریں گے اور کسی سنت کو مردہ کرچکے ہوں گے۔ یہاں تک کہ بدعتیں زندہ و پائندہ ہوتی رہیں گی اور سنتیں مردہ ہوتی چلی جائیں گی۔“ (المعجم الکبیر از امام طبرانی: ۳۱۹/۱۰)

سیدنا حذیفہؓ فرماتے ہیں:

”ہرئی بات گمراہی ہے خواہ لوگ اسے حنات میں شمار کیوں نہ کریں۔“

سیدنا عمر بن عبد العزیزؓ فرماتے ہیں:

”رسول اللہ ﷺ اور آپ کے بعد آپ کے خلاف ان سنت پر ثابت قدم رہ کر بتلا دیا کہ اس کی پابندی درحقیقت قرآن مجید کی صدقیق، اللہ تعالیٰ کی اطاعت اور دینِ متنیں کو تقویت پہنچانا ہے۔ جو اس پر عمل پیرا ہو، وہ راہ یا ب ہے، جس نے اس سے مدد چاہی وہ فائز المرام ہے اور جو اس کی مخالفت پر کمر بستہ ہو گیا، اس نے مومنین، صالحین و کاملین سے بغاوت کی راہ اختیار کی، اللہ تعالیٰ ایسے لوگوں کو منہ کی کھلائے گا اور جہنم رسید کرے گا۔“

امام مالکؓ فرماتے ہیں:

”اس امت کے متاخرین کی اصلاح و کامیابی صرف اس طریقہ پر ہوگی جس پر چل کر قرونِ اویلی کے مسلمان کامیاب و راہ یا ب ہوئے۔“ (الاعتصام از امام شاطی: ۴۹)

بعض بزرگوں سے یہ قول منقول ہے کہ ”خالق اللہ کے لئے تمام راستے بند ہیں، صرف ایک ہی راستہ ہے کہ رسول اللہ ﷺ کے نقشِ قدم کی پیروی کی جائے۔“

میرے دینی بھائیو! جب دین و مذهب پر غربت و اجنبيت طاری ہے، جب اس کے اعوان و انصار کی قلت ہوگئی، جب دشمنانِ دین کی تعداد فزوں تر ہوگئی، جب اہل ایمان و یقین تہی دامن و تہی دست ہو گئے اور دین سے بیزار ہو کر گریز کی راہ اپنانی، جب داعیانِ سوء اور ارباب بدعتات و خرافات کی کثرت ہوگئی تو حالات میں ایک تغیر رونما ہو گیا۔ معروف نے منکر کا روپ دھار لیا اور سنت کو بدعت کو سنت کا نام دے دیا گیا۔ پھر تو بدعتات لوگوں میں رواج پذیر ہو گئیں، ان کے دل و دماغ اور ان کے قلوب واذہان میں سرایت کر گئیں، جیسے

جسم میں خون کی آمیزش ہو جاتی ہے۔

برادران اسلام! آج دین میں نئی نئی باتوں کا رواج بڑھتا جا رہا ہے، جن سے لوگوں کے خیالات و افکار متاثر ہو رہے ہیں، اور یہ خیالات دل و دماغ میں راحنخ و پیوست ہوتے جا رہے ہیں۔ جن پر بلاشبہ معروف و حسنات کا الہادہ ڈال دیا گیا ہے۔ یہ وہ اعمال ہیں جنہیں وہ ربع الاول کے مہینے میں انجام دیتے ہیں، جلے جلوس اور محفلیں منعقد کرتے ہیں، جن کے جواز کے لئے کتاب اللہ اور سنت رسول اللہ میں کوئی دلیل نہیں۔ ان جلے، جلوسوں اور محفلوں کو وہ میلاد النبی ﷺ سے تعبیر کرتے ہیں۔ بعض نے توحید کر دی کہ وہ اس مہینہ میں خاص طور پر مکہ مکرمہ اور مدینہ منورہ کا بالقصد رخت سفر باندھتے ہیں کہ وہ جناب محمد رسول اللہ ﷺ کا تقرب حاصل کریں۔ یہ حضرات بڑے زعم و فریب میں بتلا ہیں جب کہ ان کے پاس افعال و اعمال کے لئے کوئی سند و دلیل نہیں۔ یہ وہ تخصیص ہے جس کے لئے وہ کوئی ثبوت و شہادت نہیں پیش کر سکتے:

﴿قُلْ هَاتُوا بُرْهَانَكُمْ إِنْ كُنْتُمْ صَدِيقِينَ﴾ (آل بقرۃ: ۱۱۱)

”آپ ان سے کہئے: کہ اگر اس دعویٰ میں سچ ہو تو کوئی دلیل پیش کرو۔“

ربيع الاول کے اس مہینہ یا اس کے بعض دنوں کو مجالس و محافل کے لئے خصوصیت سے اپنا لینا مندرجہ ذیل امور کی بنا پر شرعاً صحیح نہیں ہے:

**اولاً:** یہ دین میں ایک نئی ایجاد ہے، اس لئے کہ یہ تو خود رسول اللہ ﷺ کا عمل ہے، نہ ہی خلافے راشدین، دیگر صحابہ کرام، تبع تابعین اور قرونِ اولیٰ کے مسلمانوں میں سے کسی نے ایسا کیا۔ حالانکہ یہ حضرات سنت رسول ﷺ کے سب سے زیادہ پابند و شناسا، آپ کی محبت میں سب سے زیادہ سرشار اور آپ کی شریعت کے سب سے زیادہ تابع دار و فرمابردار تھے۔ لہذا ہم بعد کے مسلمانوں کے لئے بھی اتنی ہی کی گنجائش ہے جس قدر گنجائش انہوں نے روا رکھی، اگر یہ طرزِ عمل خیر کا باعث ہوتا تو وہ یقیناً اس میں ہم سے پہل کر چکے ہوتے۔

**ثانیاً:** مذکورہ بالا آیات قرآنیہ اور احادیث شریفہ کی روشنی میں یہ بات ظاہر و باہر ہو چکی ہے کہ رسول اللہ ﷺ کی اطاعت واجب، آپ کی سنت کی پیروی ضروری اور ابتداع فی

الدین سے پرہیز و اجتناب لازم ہے۔

**ثالثاً:** اللہ تبارک و تعالیٰ نے دین کی تکمیل فرمادی اور اللہ کے رسول ﷺ نے من و عن اللہ کا پیغام واضح انداز میں لوگوں تک پہنچا دیا۔ اب میلاد النبی ﷺ کے نام سے دین میں اختراع گویا اس بات کا اظہار ہے کہ اللہ تعالیٰ نے معاذ اللہ دین کی تکمیل نہیں فرمائی اور اللہ کے رسولؐ نے پیغامِ الہی کی تبلیغ میں کوتاہی بر قی تا آنکہ چھٹی صدی ہجری میں متاخرین اور ان کے بعد کچھ دوسرے لوگ پیدا ہوئے اور انہوں نے شریعتِ الہی میں اپنی طرف سے کچھ نئی چیزیں شامل کر لیں۔ حالانکہ ان کے پاس نہ کوئی دلیل ہے نہ کوئی ثبوت، اور نہ ہی احکامِ الہی کو ان کی بدعاوٰت سے کوئی واسطہ، بالائے ستم یہ کہ وہ اس خام خیالی میں بنتا ہے کہ یہ مخالف تقرب الی اللہ کا ذریعہ ہے۔ کیا اللہ تعالیٰ کی شان میں بے باکانہ اعتراض کی یہ جرات لا حاصل اور تبلیغ رسالتِ محمدی ﷺ کی ان تحک کوششوں کے آگے مجنونا نہ گتا خی نہیں؟

**رابعاً:** اس طرح کی محفلوں اور اجتماعات کا انعقاد جادہ حق سے بغاوت کی علامت اور یہود و نصاریٰ کے اعیاد و مراسم کی نقل ہے، حالانکہ ہمیں اہل کتاب سے مشابہت اور ان کے طریقوں کی نقل سے روکا گیا ہے۔

**خامساً:** شریعت کے اصول و قواعد اور دین کے اغراض و مقاصد اور مزاج و طبیعت ان بدعاوٰت و خرافات کا قلع قمع کرتے ہیں۔ پھر جملہ اسلامی عبادات مخصوص تو قیفی ہے، یعنی وہ اللہ کی طرف سے رہنمائی رہایت پر ہی موقوف ہے، اب کسی کے لیے نہیں کہ وہ شریعت سازی کرنے کی جرات کرنے لگے۔ شریعت اور حق وہی ہے جو اللہ رب العزت اور اس کے رسول ﷺ سے ہمیں ملا ہے۔ اللہ تعالیٰ فرماتے ہیں:

﴿إِنَّمَا لَهُمْ شُرُكَوَا شَرَعُوا لَهُمْ مِنَ الدِّينِ مَا لَمْ يَأْذَنْ بِهِ اللَّهُ...﴾ (ash'urah: ۲۱)

”کیا ان لوگوں کے ایسے شریک ہیں جنہوں نے ان کے لئے دین میں شریعت مقرر کی ہے، جس کی اللہ تعالیٰ نے اجازت نہیں دی۔“

نیز شریعت کا یہ ثابت شدہ و مسلمہ قاعدہ ہے کہ باہم متنازع فیہ امور میں قرآن و سنت کی طرف رجوع کیا جائے۔ ہم نے اس بابت جب دونوں آخذ کی طرف رجوع کیا تو یہی معلوم

ہوا کہ اس طرح کے اعمال سے تنبیہ فرمائی گئی ہے۔

نیز سدّ ذرائع اور ازالہ ضرر کا مسلمہ قاعدہ بھی اپنی جگہ اٹل ہے، اور ضرر فی الدین سے بڑھ کر اور کیا ضرر ہو سکتا ہے؟

یہ معاملہ یہیں پر آ کر نہیں رُک جاتا بلکہ ان محفلوں میں منکرات تک کارنکاب ہوتا ہے اور شرک باللہ سے بڑھ کر اور کوئی منکرنہیں ہو سکتا۔ کیونکہ یہاں رسول اللہ ﷺ سے دعائیں مانگی جاتیں اور ان سے حاجت روائی کی جاتی ہے۔ مشکل کشائی کی دہائی دی جاتی ہے اور آپ ﷺ کی شانِ عقیدت میں ایسے نقیۃ مدحیہ فضائل پیش کئے جاتے ہیں جن کے ڈاغڈے شرک و غلو سے جاملے ہیں۔ ان میں اختلاط کی گرم بازاری بھی ہوتی ہے، مال و دولت کا بے جا اسراف ہوتا ہے، ایک ہنگامہ شور و غور غبار پا ہوتا ہے اور جھوٹے راگ الائپے جاتے ہیں۔ باوجود یہ کہ ربع الاول کے جس مہینے میں سرورِ کائنات ﷺ ولادت باسعادت سے سرفراز ہوئے، یعنی اسی مہینے میں آپ ﷺ کی وفات بھی ہوتی تو پھر حزن و ملال کو بالائے طاق رکھ کر مسرت و شادمانیوں کے نغمے الائپا کہاں سے افضل و اولیٰ قرار پا گئے؟

الغرض ربع الاول کی بعض راتوں کو ان محفلوں اور مجالس کے لئے مخصوص کرنا، کوتاہ اندیشی اور موخرین کے مختلف فیہ اقوال کے ہوتے ہوئے ہوئی پرسنی کے مترادف ہے۔

اب جس نے بھی رسول اللہ ﷺ کے جشن میلاد النبی منانے کے لئے کسی ایک رات کا تعین کیا تو وہ ذمہ دار ہے کہ دلیل پیش کرے حالانکہ دلیل نام کی کوئی چیزان کے پاس نہیں۔ دوسری طرف علمائے اسلام جو اتباع سنت رسول میں مشہور و معروف ہیں، ان کی تالیفات کا بیش بہا خزانہ اور ان کے اقوال کا گراں مایہ سرمایہ موجود ہے جو ان محفلوں کے لئے دلیل قاطع کی حیثیت رکھتا ہے۔ شیخ الاسلام علامہ ابن تیمیہؓ فرماتے ہیں:

”کسی بھی ایسے تہوار کو اپنانا جو شریعت کے مقرر کردہ اعياد و مراسم کے علاوہ ہے، جیسے ربيع الاول کی بعض راتوں کو اس غرض کے لئے مخصوص کر لینا کہ یہی میلاد النبی ﷺ کی رات ہے تو یہ بدعت ہے، جسے سلف صالحین نے پسند نہیں فرمایا، نہ ہی عملاً کبھی بردا۔“

نیز فرماتے ہیں:

”میلاد النبی ﷺ کو جشن و خوشی کے طور پر منانے کا رواج سلف صالحین میں مقضیاے حال اور عدمِ مانع کے باوجود نہیں رہا۔ اگر یہ خیر مغضٰ ہوتا یا راجح مسئلہ ہے یہ تو وہ ہم سے پہلے اس دعوت پر لبیک کہتے، کیونکہ وہ محبت رسول میں ہم سے کہیں زیادہ پیش پیش اور آپ ﷺ کی تعظیم و احترام کے ہم سے کہیں زیادہ دل دادہ اور خیر و بھلائی کے کاموں میں ہم سے کہیں زیادہ خواہش مند تھے۔“ آگے چل کر فرماتے ہیں:

”رہا مسئلہ میلاد النبی ﷺ کی حفافل، اس کی نشتوں اور کارروائیوں میں شرکت، اور رقص و سرود، گانے بجانے کی مجموعیت اور عبادات کی طرح دلچسپی سے ان کو اختیار کرنے کا تو ان کے مکرات ہونے میں صاحب علم و ایمان کو قطعاً شک و شبہ نہ ہوگا۔ یہ تو وہ مکرات و بدعتات ہیں جن سے دور رہنے کی تلقین کی گئی ہے۔ اب کوئی جاہل مطلق اور زنداق و فاسق ہی انہیں خیر کی نگاہ سے دیکھے گا۔“ (مجموع الفتاویٰ: ۱۰/۳۷۰، ۳۷۱)

 برادرانِ اسلام! تین قسم کے لوگ ہیں جو اس طرح کے گمراہ کن اعمال میں دلچسپی کا مظاہرہ کرتے ہیں:

① جاہل و ناداں اور تقلید کے متواطے جو زبانِ حال سے یہ کہہ رہے ہوتے ہیں کہ ہم نے لوگوں کو ایسا کرتے دیکھا ہے لہذا ہم بھی ان کے نقش پا کے را ہی ہیں۔ ان کی مثال اس فرمانِ الہی کے موجب ہے

﴿إِنَّا وَجَدْنَا إِلَيْهَا نَا عَلَى أُمَّةٍ فَإِنَّا عَلَى إِشَارَتِهِمْ مُهْتَدُونَ﴾ (الزخرف: ۲۲)

”ہم نے اپنے آبا کو اسی طریقہ پر پایا لہذا ہم ان ہی کے نقوش کے پیر و کار ہیں۔“

② زرخرید، گھروں کے خادم، اور فساق و فغار جوان جشنوں کے پس پر دہ اکل و شرب، لہو و لعب اور احتلاط و اجتماع کے ذریعے اپنی نفسانی خواہشات کی تکمیل چاہتے ہیں۔

③ ضلالت و گمراہی کے پرستاران مبلغین اور کینہ پور و شمنانِ اسلام جو دین کے خلاف دسیسہ کاریوں میں مشغول ہیں اور لوگوں کو جادہ سنت سے ہٹا کر بدعتات و خرافات کی راہ پر لگا دینا چاہتے ہیں۔ بدعت کے ان بھی خواہوں کے ذہنوں میں شیطان نے کچھ شبہات پیدا کر دیے ہیں۔ اس نے بدعتات کو آراستہ و پیراستہ کر کے انکے سامنے پیش کیا، اب وہ ارتاتے پھرتے ہیں کہ اس لبادہ کو عوام پر ڈال دیں۔ حالانکہ یہ شبہات مکڑی کے جال سے

بھی زیادہ نازک و کمزور ہیں کیونکہ یہ سراسر قرآن و حدیث کی نصوص صریحہ کے خلاف ہیں۔ ان کی کم عقلی و خام خیالی کا ایک بین ثبوت یہ بھی ہے کہ وہ اس زعم میں مبتلا ہیں کہ یہ جشن محبت 'عقیدت رسول ﷺ' کے اظہار کا ذریعہ ہیں۔ میلاد النبی کی یاد مسرتوں کی سوغات ہے اور جو اس سے گریزاں ہے وہ محبت رسول کا پاسدار نہیں، حالانکہ یہ دیوانگی اور بے بنیاد دلیل ہے۔ اس طرح کے دعویدار ظن و تجھیں کے پرستار اور نفس کے غلام ہیں، اس لئے کہ رسول اللہ ﷺ سے ہماری محبت کا معیار آپ ﷺ کی شریعت کی اتباع اور آپ کی سنت کی پابندی میں ہے، نہ کہ گمراہ کن محفلوں کے سجانے اور روشنیوں کی دنیا بسا کرنے مٹائے دکھانے میں۔

ارشاد باری تعالیٰ ہے:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي ۖ يُحِبُّكُمُ اللَّهُ وَيَغْفِرُ لَكُمْ ذُنُوبُكُمْ﴾  
”آپ کہئے کہ اگر تم اللہ تعالیٰ سے محبت کرتے ہو تو میری پیروی کرو، اللہ تعالیٰ تم سے محبت کرے گا اور تمہارے گناہ بخش دے گا۔“ (آل عمران: ۳۱)

ان کا ایک باطل خیال یہ بھی ہے کہ یہ مجالس و مخالف بدعوت حسنہ ہیں اور ہر بدعوت کو گمراہی سے تعبیر کرنا غلط ہے۔ لیکن قرآن و سنت میں ایسی دلیلکھاں ہے جس سے اسلام میں بدعوت حسنہ کی تقسیم نکلتی ہو؟ ان کی خام خیالی یہ بھی ہے کہ وہ کہتے ہیں: لوگ ایک دوسرے کو دیکھتے ہوئے آئے ہیں اور ایسی محفلوں کو بغیر کسی اعتراض و نکیر کے بجالاتے آئے ہیں۔

اس کا جواب یہ ہے کہ ہم لوگوں کے اعمال و کردار کی پرستش نہیں کرتے، ہم تو صرف قرآن و سنت سے ثابت شدہ حقیقت کو اٹل سمجھ کر مانتے ہیں۔ مزید ستم ظریفی یہ کہ شیطان نے منکرات کو ان کے سامنے مزین کر کے پیش کیا، اب وہ الجھ گئے ہیں اور اس میں بے جا چکی کا مظاہرہ کرتے ہیں۔ ایسی محفلوں میں شرکت کے لئے سر توڑ کوشش کرتے ہیں، ان پر گرے بلکہ مرے پڑتے ہیں، عصیت کا لبادہ اوڑھ کر آتے ہیں، ان کی طرف سے مدافعت کرتے ہیں اور ان کے خلاف آواز اٹھانے والوں پر ناک بھوں چڑھاتے ہیں۔ حالانکہ ان میں بیشتر ایسے لوگ ہوتے ہیں جنہوں نے نہ جانے کتنے شرعی فرائض و واجبات کو پس پشت ڈال رکھا ہوا ہے، بلکہ خود اپنے ہاتھوں سے پامال کیا ہے۔ اس راہ میں ان کی زبان نہیں کھلتی، ان کا سر

نہیں اُٹھتا، بلاشبہ ان کا یہ رویدہ دین میں بصیرت و فراست کی کمی اور واضح جہالت کا نتیجہ ہے۔ بعض لوگ اس خیال و فریب کے شکار ہیں کہ رسول اللہ ﷺ ان کی ان مخفی بدعات و خرافات میں جلوہ افروز ہوتے ہیں۔ یہی وجہ ہے کہ وہ صلوٰۃ وسلم کے لئے اُٹھ کھڑے ہوتے ہیں، آپ گو خوش آمدید کہتے ہیں حالانکہ یہ باطل و جہالت آمیز خیال ہے۔

مسلمانانِ گرامی! ان روشن دلائل و کھلے حقائق اور ان واضح تردیدات کی روشنی میں بدعات کی بے حقیقت پسندیاں کھل کر سامنے آ گئیں۔ ان کی قائمی کھل گئی، ان کے دعوؤں کی بنیاد میں بوس ہو گئیں، ان کی غلطیاں فاش ہو گئیں۔ محبتِ رسول اللہ ﷺ اور حق پرستی کا جھوٹا دعویٰ ظاہر ہو گیا۔ اب ہم مسلمانوں اور خصوصاً بدعات میں ملوث ان لوگوں کو بڑے درد و کسک کے ساتھ اپیل کرتے ہیں کہ وہ عذاب آخرت کا خیال کریں، جب وہ بارگاہِ رب العالمین کے حضور ہی داماں کھڑے ہوں گے۔

ہم انہیں اس بات کی دعوت دیتے ہیں کہ وہ بدعات و خرافات کی جڑیں اکھاڑ پھینکیں کہ یہ اللہ تعالیٰ سے دوری پیدا کرنے والی چیزیں ہیں اور رسول اللہ ﷺ کی سنت سے اعراض و گریز کا انداز سکھاتی ہیں۔

ہم ان سے کہتے ہیں کہ نبیؐ کی سنت پر عمل پیرا ہو جائیں اور ان محافل و منظاہر سے اجتناب کریں کہ ان سے اسلام کے رُخ زیبا کی شکل بگڑ رہی ہے، اس کے جمال جہاں آ را کو نظر لگ رہی ہے، اس کے حسن و جلال و کمال، اس کی قوت و شوکت اور اس کی ہمہ گیرا سپرٹ پر آج آ رہی ہے۔ اگر یہ اب بھی اس دعوت و پکار پر لبیک نہیں کہتے تو یہ سمجھ لیجئے کہ یہ خواہشات نفس کے بندے اور ہوں کے مارے ہوئے ہیں۔ اللہ تعالیٰ فرماتے ہیں:

﴿وَمَنْ أَضَلُّ مِمَّنْ اتَّبَعَ هَوَاهُ بِغَيْرِ هُدًى مَّنْ اللَّهُ إِنَّ اللَّهَ لَا يَهْدِي الْقَوْمَ الظَّلِيمِينَ﴾ (القصص: ۵۰)

”اس شخص سے زیادہ گمراہ کون ہو سکتا ہے جو اللہ تعالیٰ کی ہدایت کو چھوڑ کر محض اپنی خواہش کے پیچے لگا ہوا ہو، بے شک اللہ تعالیٰ ایسے طالموں کو ہدایت نہیں دیتا۔“

فرزندانِ اسلام! کب تک ان باطل پرستوں اور اندھیروں میں بھکلتے پھر و گے؟ کب تک

ان خرافات کے جال میں پھنسنے رہو گے؟ عقیدہ توحید پر تمہاری غیرتوں کو کیا ہو گیا ہے؟ کیا رسول اللہ ﷺ کی سنت سے عملی وابستگی کی تمہاری خواہش و ترپ ختم ہو گئی ہے؟

اَنَّا لِلّٰهِ وَإِنَّا إِلٰهٖ نَا  
جَاءَنَا بِالْحِكْمَةِ وَإِنَّا نَنْهَا عَنِ الْكُفْرِ

صَحْدَدْنَا مِنْ حَمْدِ رَسُولِ اللّٰہِ صَلَّی اللّٰہُ عَلٰیہِ وَاٰلِہٖہ وَسَلَّمَ

«بِدَأَ الْإِسْلَامَ غَرِيْبًا وَسَيَعُودُ كَمَا بَدَأَ غَرِيْبًا فَطُوبِي لِلْغَرِيْبَاءِ»

”اسلام اجنبیت کی حالت میں اُبھرا، پھر وہ اجنبیت کی راہ پر واپس آجائے گا تو مبارک ہیں اجنبی لوگ۔“ (صحیح مسلم: ۲۳۲)

اے مولاے کریم! ہم مسلمانوں کے احوال کی درستگی فرما، ہمیں معاصی اور دین میں بدعاں پیدا کرنے سے دور رکھ اور ہمیں سنت سید المرسلین ﷺ پر چلنے کی توفیق نصیب فرم۔

آمِين یا رب العالمین!

اس موضوع پر تفصیل کے لئے ”حدائقِ علوم“ کا مطالعہ فرمائیں:

متالہ نگار	موضوع	صفحات	شمارہ
اکرام اللہ ساجد	کل بدعة ضلالۃ [مسئلہ عید میلاد النبی]	۱۳۲ تا ۱۳۳	۳/۳۲
داوڈ غزنوی، سید	عید میلاد النبی ﷺ	۲۰ تا ۲۱	۲/۳۲
صالح الفوزان	بدعت کی اقسام اور احکام	۳۲ تا ۳۳	۲/۳۶
عبد الرحمن عزیز	عید میلاد النبی ﷺ: شاہ اربل کا تحفہ	۲۰ تا ۲۱	۷/۳۱
عبد العزیز بن باز	محفل میلاد، کتاب و سنت کی روشنی میں	۱۷ تا ۱۸	۵/۸
عزیز زبیدی	ہر مبارک دن کا جشن نہیں منایا جا سکتا!!	۱۱ تا ۱۲	۵/۸
مبشر حسین، حافظ	عید میلاد کی تاریخ و ارتقا اور مجوزین کے دلائل	۲۰ تا ۲۱	۶/۳۵

لاہور میں طالبات کی عظیم درسگاہ مدرسۃ تدریس القرآن والحدیث للبنات نے احمد ہاؤسنگ سکیم، ملتان روڈ لاہور میں نو تعمیر شدہ کیمپس میں اپنی ذیلی براچ کا آغاز کر دیا ہے شعبہ حفظ و ناظرہ (المیت: کم از کم پر ائمڑی) ● شعبہ درس نظامی (المیت: کم از کم میٹر ک) آغاز داخلہ: ۱۵ اپریل ۲۰۰۶ء ◎ فون: 6278550